

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Historical	تاریخی
------------	--------

لیکوال: سید محمد فضل الله بخاري

ژباړن: زاهد خلیلي

۱۴ دسمبر ۲۰۱۴

لومړی نړیواله جگړه

(د انساني تاریخ د لومړی وحشي جگړې له عبرته ډک تاریخ)

۱۷

بحري جبهه

په ۱۹۱۷ ز کال کې په جگړه کې د امریکا په داخلیدو سره متحدو فوځونو ته قوت ور په برخه شو، چې بحري جبهه یې ډېره قوي شوه، امریکا د جرمني سوداګري د نورو هیوادونو سره منع کړه.

په دې کار سره مرکزي قوتونه د ماشینونو، لیرېد رالیرېد او د جگړې د نورو وسائو څخه محرومه شو.

ددې کار په ځواب کې جرمني د اېدوزو جگړه پیل کړه، ددې څخه یې هدف د انگلستان د سوداګرۍ مخه نیول ول، انگلستان چې ټول انحصار یې په بحري سوداګرۍ باندې وه، جگړه ساتل یې پرته له بحري لارو څخه ناشونی بنسټ کېښود، که چېرته جرمني یو کال په دې بحري جگړه کامیاب شوی وای؛ نو د جگړې پایلې داسې نه وې لکه اوس چې دي.

د جرمني د حکومت او فوځ تر منځ یې ځینې ستونزې موجودې وې، امیرالبحر تریز غوښتل، چې د قوي حملو له لارې دېمن ته ماتې ورکړي؛ خو د جرمني پاچا دویم ویلیم او چانسلر یې په سفارتي اړیکو باندې ټینګار کاوه، امیرالبحر تریز د ۱۹۱۶ ز کال د مارچ په ۱۶ استعفاء ورکړه، چې په ځای یې شیکر وټاکل شو، شیکر د اېدوزو او د نړیوال بحري سوداګریز قانون د ماتولو څخه انکار وکړ.

په جگړه کې د انگلستان او فرانسې سربیره د امریکا په داخلیدو د جرمني خلکو د حکومت څخه غوښتل، چې اوس باید انگلستان ته ماته ورکړل شي، د انګلیسي تلویزونو د پروپاګند په ذریعه د امریکا د خلکو کرکه د جرمني پر ضد راپاریدلې وه، چې په دې سره د امریکا خلکو د جرمني پر ضد د جگړې اعلان وکړ.

د اېدوزو د جگړې په پېل کې د انگلستان حکومت د ستونزو سره مخ شو؛ ځکه چې د پسرلي موسم وه، په هرو څلور بیرو کې یې یوه خپل ځای ته نه رسیده.

جرمني د اېدوزو په جوړولو باندې ډېرې پیسې مصرف کړې، متحدو قوتونو د بحري بیړیو کاروانونه روان کړل.

په دې حالاتو کې امریکا شل لکه فوځ فرانسې ته ورسوه، چې همدا د متحدو فوځونو د بریا لامل شو.

هوايي جبهه

د لومړۍ نړيوالې جگړې په پېل کې هوايي جگړې په خپل لومړني دور کې وې، د جگړې لس کاله مخکې لومړنۍ هوايي پرواز شوی وه، د جگړې د پېل کېدو په وخت کې جنرالانو هوايي جگړه دومره بريالۍ نه گڼله؛ خو هوايي حملو خپل ارزښت ثابت کړ.

جرمني د خپل قوي بحري فوځ په درلودلو سربيره په هوايي فوځ کې هم بريالۍ وه، د هوايي جگړې مهارت، ماشينونه جوړول او هوايي حملې يې د نورو نه ډېرې ښې وې.

د جگړې په لومړيو څلورو کلونو کې هوايي حملو ته دومره توجه ونشو، د ځمکنې فوځ جنرالانو هم دومره ارزښت نه ورکاوه.

جرمني، فرانسې او انگلستان په ختيزه جبهه کې د خپلو فوځونو د مرستې لپاره د جنګي الوتکو استعمال پېل کړ، په لومړيو د الوتکو له لارې د فوځ د ځای په اړه معلومات اخيستل کيدل، وروسته يې مشين گني پرې نصب کړې او يو يو توپک يې هم پرې ولگوه، اوس د الوتکو په جوړولو کې پرمختګ هم رامنځته شوی وه، د پېلوټ نه مخکې د مشين گن لپاره ځای هم جوړ شوی وه، تر څو د کومې ستونزې پرته ډزې وکړي.

د ۱۹۱۷ ز کال په منځ کې د الوتکو ارزښت زيات شوی ايتاليې پر ضد د کيپو ريتو په جگړه کې جرمني د الوتکو څخه کار واخيست او د دښمن مورچو ته يې زيات زيان واړوه.

سفارتي اړيکې

د ۱۹۱۶ ز کال په پای کې د استريا حالات ډېر خراب شوي وه، د دوه گوني سلطنت پاچا لومړي چارلس د بيلجيم شهزاده سيکستس د فرانسې لومړي وزير او ولسمشر ته ور وليږه او د خپلې خوا نه يې د سولې شرائط ور وړاندې کړل، فرانسوي چارواکو دغه هڅه وستايله، په شرطونو باندې د نورو خبرو لپاره يې سيکستس د ۱۹۱۷ ز کال په مارچ کې ور واستوه.

اوس د دواړو خواوو استازو ملاقات وکړ، د فرانسې لخوا څو نکتي وړاندې شوي، لومړی دا چې الزاس او لورن بايد د فرانسې سيمې وگڼل شي، سربيا بايد پخواني حالت ته پرېښودل شي، بيلجيم بايد ازاد او خودمختاره کړای شي، روس بايد په قسطنطينيه باندې واکمن شي، سيکستس د استريا پاچا لومړي چارلس ته ورغی او هم يې په برلين کې د جرمني د بهرنيو چارو د وزير سره وکتل او شرطونه يې ور وړاندې کړل.

د استريا حکومت په دې شرائطو باندې غور پېل کړ؛ خو جرمني حکومت يې نه وه خبر کړی، چې د فرانسې د حکومت سره په خبرو اترو لگيا ده، په دې وخت کې د فرانسې لومړی وزير اند بدل او پر ځای يې اليگزيندر ری بوت په چوکۍ کيناست، دا ظالم، جگړه مار او ضدي شخص وه او هم يې د بوربون کورنۍ نه خوښيده.

انگلستان هم ددې خبرو څخه خبر شو، انگلستان او فرانسې پرېکړه وکړه، چې د سولې په خبرو کې دې ايتاليا هم شريکه کړای شي.

ايتاليې د لندن د تړون په پلي کولو باندې تاکيد کاوه، په دې ډول د سيکستس لخوا د سولې پېل شوې خبرې ناکامي شوي.

د ۱۹۱۷ ز کال په جون کې پاپ بينيکټ واتيکان پنځم لسم دا وخت مناسب وگڼه، هغه د جگړه کوونکو هيوادونو د داخلي حالاتو او د سولې په اړه د هغوی د نظر د معلومولو لپاره خپل نمائنده مونسېگنو راو گڼيو پيسيلي وليږه، هغه د جگړه کوونکو هيوادونو په اړه معلومات ورکړل، د جرمني په اړه راپور کې پيسيلي وويل، چې چانسلسر د مثبت فکر

لرونکی دی او قیصر او د هغه جنرال د سولې په اړه هیڅ مثبت نظر نه لري؛ خو کیدای شي، چې قیصر د سولې خوا ته مائله کړای شي.

واتیکان ددې راپورونو په رڼا کې د ۱۹۱۷ ز کال د اګست په لومړۍ نیټه د جنگ بندۍ او عامه امن لپاره یو عمومي غوښتنه وکړه او د ټولو خواوو نه یې وغوښتل، چې د جګړې د پېل څخه دمخه جغرافیایي حالات دې رامنځته کړي. متحدو هیوادونو د پاپ غوښتنه د جرمني غوښتنه وبلله، د پاپ لخوا د سولې لپاره دا کوښښ هم ناکام شو؛ ځکه اصلي ستونزه د بیلجیم د هیواد ستونزه وه.

د ۱۹۱۸ ز کال د جګړې حالات

دا د قوي جګړو د کال په نوم یادېږي، په دې کال کې هر هیواد د خپل دښمن هیواد د ماتولو کوښښ کاوه، دا د بشریت په تاریخ ځکه مهم دی، چې لومړۍ نړیواله جګړه په کې پای ته ورسیده، د انسانیت نور قتل عام ودریده، انسان یو ځل بیا ساه واخیسته.

په عمومي ډول اسټریا، ترکیه، فرانسه او انگلستان د خپل خراب اقتصادي او ټولنیز حالات له امله سترې شوي ول. جرمني هم د بحري سوداګرۍ د بندیدو له وجې د خراب اقتصادي حالت سره مخ شوی وه؛ خو بیا هم د نورو هیوادونو په پرتله یې اقتصادي حالت ښه وه؛ خو نوي شریک شوي هیواد امریکا پرې ناوړه اغېز کړی وه. اوس هغه پېښې چې په دې کال کې پېښې شوي دي، تر مطالعې لاندې نیسو.

ځمکنۍ، بحري او هوايي حملې

سرکال د پروسرکال په نسبت په ځمکنیو حملو کې زیاتوالی راغلی وه، په بحري جبهه کې جرمني د ولکې راوستلو لپاره ډېر کوښښ کاوه.

په دې کال کې هوايي فوځ خپل ارزښت ښکاره کړی وه، په دې کال دواړو خواوو خپل هوايي فوځ ښه وروژه، جنګي مهارت او چلونه وروژه کړل، ښې مشینګني، عمله او نظم یې په کې رامنځته کړ. د ختیځې جبهې پرته په ټولو جبهو کې جګړه په شدت روانه وه، لوېدیځه جبهه د جګړې اصلي ډګر وه، دلته به د جګړې هره جبهه مطالعه کړو.

لوېدیځه جبهه

د ۱۹۱۸ ز کال په پېل کې د جګړه کوونکو هیوادونو حالات ډېر خراب شوي ول، امریکا یوازینی هیواد وه، چې د قوي اقتصاد په درلودلو یې په جګړه کې فیصله کن رول لوبوه.

امریکا تېر کال د اپریل په میاشت کې په جګړه کې د داخلیدو اعلان کړی وه؛ خو فوځ یې سست حرکت کاوه او غیر فعال وه، متحدو فوځونو ترې ډېره هیله درلوده؛ خو هغسي ونشول، د جرمني د فوځ مشر متحدو فوځونو ته د امریکا د مرستې د رسیدو څخه مخکې غوښتل، چې هغوی ته یوه قوي ماته ورکړي، هغه ددې لپاره د هوټیر پلان جوړ کړ.

د هوتیر جنگي پلان

د جرمني د فوځ مشر جنرال اوسکر وان هوتیر نومیده، د هوتیر د جنگي پلان له مخې لومړی باید د دینمن په فوځ باندې گوله باري وکړل شي، تر څو د هغوی حالت خراب شي او بیا د پیاده فوځ لخوا پرې حمله وشي، هغوی به جگړه کوي؛ خو شا تگ ته به اړ شي.

ددې قوي گوله باری لپاره ډېرې توپ خانې او بارودو ته اړتیا وه، د هوتیر جنگي پلان ډېرې معاملي اسانه کړې، هغه غوښتل، چې د دینمن په سیمو باندې دې گیس وغورځول شي، تر څو د دینمن فوځ بې حسه او د حرکت و لویږي، په دې حمله کې به د دینمن خندقونه او فوځي مرکزونه هم په نښه کېږي.

ددې وروسته به دویمه مرحله شروع کېږي، په دې پړاو کې به د دینمن په فوځ باندې گوله باري کېږي، د دینمن فوځ به د یوه بل سره بې اړیکې کېږي او شا تگ به کوي، د شا تگ په دوران کې به توپ خانه مخکې وړل کېږي، په عمومي ډول په یوه ساعت کې به یو کیلومتر مخکې تگ کېږي.

په دریمه مرحله کې به پیاده فوځ د توپ خانې وروسته روان وي او ساتنه به یې کوي، د دینمن فوځ به اسیروي او په نیول شویو سیمو به ولکه ټینګوي، په پای کې به کنترول د جرمني فوځ په لاس کې وي، نور مخکې تگ به هم وي او حمله به بریالی کېږي.

په څلورمه مرحله کې به حمله کوونکی فوځ یوه ځانګړي ځای ته مخکې تگ کوي، تر هغه ځایه چې مخکې تگ شونی وي، چې موخه یې معلومه شوې نه وه.

لومړی جرمني حمله (د سوم حمله)

د ۱۹۱۸ ز کال په پسرلي کې په جگړه کې د امریکا د داخلیدو دمخه جرمني په لویدیزه جبهه کې د یوې پریکونې حملې پلان جوړ کړی وه، ددې پلان مطابق د جرمني ۷۱ برخې فوځ به په دریو فوځونو باندې ویشل کېږي او د سوم د سیند په غاړه به مخکې ځي، په شمال کې به انګلیسي او جنوب کې به فرانسوي فوځ سره ویشي.

د جرمني د فوځ مشر لیونډروف پوهیده، چې متحد فوځونه به د یوې مشترکې جبهې په جوړولو ناکامیږي، د فرانسوي فوځ لپاره مهم کار د پاریس ساتل وه؛ خو انګلیسي فوځ خپل بندرونه ساتل غوښتل، په دې ډول دواړه د یوې مشترکې جبهې په جوړولو کې پاتې راغلل او دواړه فوځونه سره وویشل شول.

د حملې پلان په لومړي سر کې ډېر ساده وه، د جرمني دريوارو فوځونو د اریس نه د لافیر پورې یوه دفاعي کرښه جوړوله، تر څو انګلیسي فوځ له منځه یوسي او د فرانسې نه یې وباسي او هم یې د فرانسوي فوځ سره اړیکه پرې کړي، د جنرال اتوان بلو په مشرۍ د جرمني ۱۷ فوځ چې د ۲۵ برخو څخه جوړ شوی وه، په شمال کې ځای پر ځای کړل شو، په منځ کې یې د جنرال ډرماروټز په مشرۍ ۲۱ برخې فوځ ځای پر ځای شوی وه، په جنوب کې یې د اوسکر وان هوتیر په مشرۍ اتلسم فوځ چې د ۲۵ برخو څخه جوړ شوی وه، ځای پر ځای وه، دوی غوښتل، چې د دینمن فوځ په منځ کې درز رامنځته کړي.

د پلان مطابق د جرمني ۱۷ او دویم فوځ به دینمن شا تگ ته اړ کوي، د هوتیر اتلسم فوځ به د جنوب خواته مخکې ځي په جنوب کې به د دینمن فوځ څاري او د ځوابي حملو بار په خپلو اوږو واخلي، تر څو د دویم او ۱۷ فوځ په مخکې تگ کې کومه ستونزه رامنځته شي.

انګلیسي جنرال هیګ د خپل پنځم فوځ نه د حملې هیله وکړه، هغه د جنرل گوه په مشرۍ پنځم فوځ، چې ۱۵ برخې وه، سربیره پر دې ۱۴ برخې نور فوځ او دریم فوځ د جنرال بینګ په مشرۍ شمال خواته ولېږه، تر څو هلته صف

بندې وکړي، د جنرال گوه پنځم فوځ په جنوب کې د فرانسې شپږم فوځ موجود وه، د فرانسې او انگلستان دفاعي تدبیرونه ډېر زیات مختلف ول، انگلیسي فوځ په دې وخت کې په ډېر کمزوري ځای کې وه.

د مارچ په ۲۱ سهار ۴:۴۰ د جرمني توپ ځاني ۶۰۰۰ توپونه او ۳۰۰۰ دانې مارټر گولۍ وویشتلې، چې د پنځه نیمو ساعتونو لپاره جاري وې، کیس، دود او بارود وریدل، په ۹:۴۰ باندې جرمني فوځ په همدې حال کې مخکې تګ پیل کړ، په دوی پسې د هوټیر د پلان له مخې ۲۸ برخې نور فوځ وروسته روان وه، دود (لوګي) د انگلیسي فوځ گوله باري او دزې کول سخت زیانمن کړل.

د حملې په لومړۍ ورځ انگلیسي دفاعي کرښې ورانې شوې، په دا بله ورځ جنرال گوه خپل فوځ ته امر وکړ، چې د سوم د سیند خواته شا تګ وکړي، جنرال بینګ هم په خراب حالت کې وه؛ خو په مقابل کې د جرمني دویم او ۱۷ فوځ ته هم دومره بریا ترلاسه نشوه.

د جنرال لیونډروف د پلان او هیلو مطابق ۱۷ او دویم فوځ اصلي موخه لاسته ترلاسه نکره؛ خو د جنرال هوټیر ۱۸ فوځ بریا ترلاسه کړه، اوس نو د پلان د تغیر وخت وه، جنرال لیونډروف جنرال هوټیر ته امر وکړ، چې د سوم د سیند په غاړه مخکې تګ وکړي او په انگلیسي او فرانسوي فوځ باندې حملې جاري وساتي.

د مارچ په ۲۳ او ۲۴ د جرمني فوځ مخکې تګ روان وه، په ځانګړي ډول جنرال هوټیر چټک مخکې روان وه. د مارچ په ۲۶ جنرال هوټیر بڼه مخکې تګ وکړ، چې د فرانسوي او انگلیسي فوځ تر منځ د اړیکو مرکز ته یې ګواښ پېښ کړ.

د جنرال هوټیر د مخکې تګ د مخې د نیولو لپاره فرانسې خپل ۶ برخې فوځ ور ولیرې، دوی ته یې امر وکړ، چې هر څنګه وي، د پاریس خواته یې د پرمختګ مخه باید ونیسي، کله نو خپله دفاعي کرښه دې وساتي، د مارچ په ۲۷ جنرال هوټیر ماؤنټډ ونیوه، اوس د جرمني ۱۸ فوځ ډېر ستړی شوی وه.

د مارچ په ۳۰ جنرال لیونډروف په نویون باندې حمله وکړه؛ خو دومره بریالی نه وه، د اپریل په ۴ یې کوبښ وکړ، چې د انگلیسي فوځ په منځ کې درز رامنځته کړي؛ خو دا ځل هم ناکام شو او دا جګړه یې پای ته ورسوله.

په دې جګړه کې جرمني ۴۰ میله مخکې تګ وکړ، ۷۰۰۰۰ تنه یې ونيول او ۱۱۰۰ توپکي یې لاسته ورغلي، بلخوا ۲۰۰۰۰۰ انگلیسي فوځ قرباني ورکړه، جرمني هم همدومره زیان وکړ، د جرمني د فوځ زیان له دې هم ډېر وه؛ ځکه چې روزل شوی فوځ یې زیات ووژل شو، چې دا کمي یې بیا پوره نشو کړای.

دویمه جرمني حمله (د لېز حمله)

جرمني په لومړۍ حمله کې خپلې موخې ترلاسه نکرې، جنرال لیونډروف د انگلیسي فوځ د له منځه وړلو لپاره بیا پلان جوړ کړ، هغه یقیني وه، چې که په ستړي انگلیسي فوځ باندې حمله وکړي؛ نو زیات زیان به ورواړوي.

هغه د پاریس سره نږدې د لیز په سیمه کې موجود ۳۵ برخې فوځ ته چې څلورم او شپږم فوځ وه، د حملې امر وکړ، د څلورم فوځ مشري جنرال سکسټ او د شپږم فوځ مشري د جنرال فرډیناند په لاس کې وه.

د اپریل په سهار ۹:۰۰ د کیس او گوله بارود وروسته د جرمني د شپږم فوځ ۸ برخو د ارمینټیر له جنوب نه حمله وکړه، مقابل کې یې ۳ برخې انگلیسي فوځ موجود وه، د انگلیسي فوځ په منځ کې پرتګالی فوځ پروت وه، چې دوه برخې فوځ ته یې د دفاع دنده ورکړل شوې وه.

د جرمني شپږم فوځ په درې ساعتونو کې وکولای شول، چې د انگلیسي فوځ دفاعي نظام له منځه یوسي او اوس جرمني فوځ ټول خندقونه نیولي ول، د ورځې تر پایه انگلیسي فوځ ۵ میله شا تګ کړی وه.

په دا بله ورځ د جنرال ارنم څلورم فوځ د ۴ برخو په واسطه په يوه برخه فوځ باندې حمله وکړه، د تېرې ورځې د حملې په وجه انگليسي فوځ جنوب ته وغوښتل شو، د اپرېل په ۱۱ د جرمني دواړو فوځونو د يوه بل سره وليدل او د جنوب خواته يې مخکې تگ پېل کړ.

د اپرېل په ۱۲ د انگليسي فوځ حالت ډېر خراب وه، هغوی کليوالو سيمو ته منډې وهلې، د جرمني د فوځ حملې د اپرېل د ۲۹ پورې روانې وې؛ خو نوره بريالې ترلاسه نکره.

په دې جگړه کې جرمني فوځ بريالې وه؛ خو اصلي موخې يې ترلاسه نکړې، په دې دويمه حمله کې يې ۳۵۰۰۰۰ تنه فوځ په کار شو او د انگلستان ۳۰۵۰۰۰ تنه د جگړې خوراک شو، جرمني د فوځ د کموالي سره مخ وه او د پوره کولو لپاره يې هيڅ لاره نه درلوده؛ خو مقابل کې متحد فوځ ته امريکا قوت ورکړی وه، چې تکړه او روزل شوی فوځ وه.

درېمه جرمني حمله (د انزن جگړه)

جنرال ليونډروف ددې لپاره چې دېنمن ته بيا ماته ورکړي، د فلينډرز په سيمه يې د دوه حملو پرېکړه وکړه، د جگړې لپاره يې د انزن د سيند غاړه ډيس ډاميس وټاکله، دلته د انزن د سيند سره د سوئزون او رائمز سيندونه يو ځای کيدل، چې دې سيمې جرمني ته زياته گټه رسولای شو.

د مې په ۲۷ سهار د جنرال وان بلو لومړي فوځ او د جنرال ميکس د اووم فوځ ۱۷ برخې د متحد فوځ په جنرال ډوچين باندې حمله وکړه، د جرمني فوځ وروسته ۱۳ برخه هم راراونه وه، د حمله کوونکي جرمني فوځ سره ۴۶۰۰ ټوپکي هم وې، جنرال ډوچين د خپلو سيمو ساتنه کول غوښتل، ټول فوځ يې د دېنمن مخې ته ودروله او دفاعي کرښه يې جوړه کړه او شاته ځای يې خالي پرېښوده، تر څو په ښه ډول د دېنمن مقابلې وکړي.

جرمني فوځ د جنرال ډوچين لومړنی صف له منځه يوړ او د ماينام پورې يې ۱۳ ميله مخکې تگ کړی وه او د ويسل د سيند غاړې ته د فيس ميس سيمې ته نږدې شول، جنرال ليونډروف د فلينډرز په سيمې باندې د حملې امر وکړ.

جرمني فوځ د پاريس خواته ۳۷ ميله مزل د کومې ستونزې د رامنځه کيدو پرته وکړ، په دې ستونزمن وخت کې متحدو فوځونو د امريکايي فوځ نه مرسته وغوښته، امريکايي فوځ ۱۱۰ ميله مزل وواهه او ځان يې د جگړې ډگر ته ورسوه او د جرمني د مخکې تگ مخه يې ونیوله، جرمني فوځ درې ورځې کوشن وکړ؛ خو ونه توانيدل چې مخکې لاړ شي.

په دې حمله کې جنرال ليونډروف بريالې شو؛ خو د لښکرکشی اصلي موخه يې ترلاسه نکره.

څلورمه جرمني حمله (د نويون-ماونټډ جگړه)

اوس جنرال ليونډروف په ډېر خطرناک حالت کې وه، د نيول شويو سيمو تنظيم ډېر ستونزمن وه؛ ځکه نو د نيول شويو سيمو پرېښودل او دفاعي حالت خپلول ورته غوره ول؛ خو دا کار د عامو خلکو د ناخوښۍ د فوځ د بې همتۍ او د دېنمن د خوښۍ او د هغوی د بريالې او لوړ همتۍ باعث کيده.

ځکه، نو هغه ته اړينه وه، چې نيول شوې سيمې وساتي او د خپلو موخو د ترلاسه کولو لپاره مخکې تگ وکړي، دېنمن ډېر کمزوری کړي، ددې موخې د ترلاسه کولو لپاره يې د ماونټډ-نويون د دوه شاخې څخه حمله کولو غوښتل.

جگړې بله موخه هم درلوده، د دريمې جرمني حملې په پايله کې انگليسي فوځ ډېر خراب شوی او ټول فوځ يې جنوب خواته راغلی وه؛ ځکه نو د شمال له لوري د فلينډرز د سيمې څخه پرې حمله کيدای شو.

د جون په ۹ د جنرال هوتیر ۱۸ فوځ د ماؤنټډ-نویون له سیمې نه حمله پیل کړه او د جنرال میکسن فوځ په سوټزون باندې حمله وکړه، د فرانسوي فوځ مشر جنرال فایي یول یې د ماتې لپاره یو غوره تکنیک جوړ کړی وه، جنرال یول د دفاع لپاره یوه قوي دفاعي کرښه جوړه کړه او دغه کرښه به د ډزو په وجه بالاخره دشمن ته ماته ورکوي. د جرمني حمله د جنرال یول د دفاعي تدبیر په وجه ناکامه شوه، جرمني ته زیات زیان واوښت او یوازې ۹ میله مخکې تگ یې وکړای شو، وروسته د فرانسوي فوځ حملې زیاتې شوې او د جرمني فوځ د مخکې تگ مخه یې ډپ کړه، د جون په ۱۳ جگړه پای ته ورسیده، په دې جگړه کې جرمني فوځ ته زیات زیان ورسیده او مقابل لوري کې فرانسوي فوځ ته کم.

نور بیا